



ప్రజా సంక్షేమం, అభివృద్ధి

కాంగ్రెస్ ప్రభుత్వం లక్ష్యం

వరంగల్ ఎంపీ డాక్టర్ కడియం కావ్య

పరకాలకు రూ.400 కోట్లు అభివృద్ధి పనులు

హనుమకొండ జిల్లాపరకాల:ఆగస్టు 16

ప్రజా పాలన--ప్రగతి బాటలో భాగంగా పరకాల నియోజకవర్గంలో పలు అభివృద్ధి పనులకు తెలంగాణ రాష్ట్ర ముఖ్యమంత్రి రేవంత్ రెడ్డి గారు శంకుస్థాపనలు, ప్రారంభోత్సవాలు చేసారు.అనంతరం పరకాలలో ఏర్పాటు చేసిన భారీ బహిరంగ సభలో వరంగల్ పార్లమెంట్ సభ్యురాలు డాక్టర్ కడియం కావ్య మాట్లాడుతూ... ప్రజా ప్రభుత్వం సంక్షేమంతో పాటు అభివృద్ధికి సమాన ప్రాధాన్యం ఇస్తూ ముందుకు సాగుతోందన్నారు.పరకాల నియోజకవర్గానికి సుమారు రూ.400 కోట్లతో వివిధ అభివృద్ధి

పనులు చేపట్టడం సంతోషకరమని ఎంపీ డా.కడియం కావ్య అన్నారు. ఈ సందర్భంగా ముఖ్యమంత్రి రేవంత్ రెడ్డి గారికి ఎంపీ కృతజ్ఞతలు తెలిపారు.రెండేళ్ల క్రితం ప్రజలు కాంగ్రెస్ పార్టీకి అధికారాన్ని అప్పగించారని, అప్పటి నుంచి ప్రజా ప్రభుత్వం సంక్షేమం, అభివృద్ధిని సమతుల్యంగా ముందుకు తీసుకెళ్తోందని ఎంపీ డా.కడియం కావ్య పేర్కొన్నారు. ఇది ముఖ్యమంత్రి రేవంత్ రెడ్డి నాయకత్వంలోనే సాధ్యమవుతోందన్నారు.గత పదేళ్లలో కేంద్రం నుంచి రావాల్సిన నిధులు, వధకాలు, ప్రాజెక్టుల విషయంలో తగిన స్థాయిలో కృషి జరగలేదని ఎంపీ విమర్శించారు. ముఖ్యమంత్రి రేవంత్ రెడ్డి గారు బాధ్యతలు చేపట్టిన తర్వాత కేంద్ర

మంత్రులను, ప్రధానమంత్రిని కలిసి వరంగల్ అభివృద్ధికి అవసరమైన ప్రాజెక్టులు, నిధుల కోసం నిరంతరం కృషి చేస్తున్నారని తెలిపారు.ఆ కృషి ఫలితంగానే మామూలూ విమానాశ్రయం, కాజీపేట కోచ్ స్టాండ్, కాకతీయ మెగా టెక్స్టైల్ పార్కు వంటి కీలక ప్రాజెక్టులు వరంగల్కు వస్తున్నాయని అన్నారు. ఎన్నికల సమయంలో వరంగల్ను రెండో రాజధానిగా అభివృద్ధి చేస్తామని ఇచ్చిన హామీకి అనుగుణంగా సుమారు రూ.6,500 కోట్లతో వివిధ అభివృద్ధి పనులకు నిధులు సమకూరుతున్నాయని పేర్కొన్నారు.ఇందిరమ్మ ప్రభుత్వం మహిళా సాధికారతకు ప్రత్యేక ప్రాధాన్యం ఇస్తోందని

(మిగతా 2వ పేజీలో..)

కల్యాణ లక్ష్మి, షాదీ ముబారక్ రద్దుకు కాంగ్రెస్ కుట్ర.. రాష్ట్రవ్యాప్తంగా నిరసనలకు సిద్ధంకండి..!

పేదంటి ఆడబిడ్డల పెళ్లికి ఆర్థిక భరోసా కల్పిస్తూ కేసీఆర్ ప్రభుత్వం తీసుకొచ్చిన కల్యాణ లక్ష్మి, షాదీ ముబారక్ పథకాల రద్దుకు కాంగ్రెస్ చేస్తున్న కుట్రను అడ్డుకోవాలని బీఆర్ఎస్ వర్కింగ్ ప్రెసిడెంట్ కేటీఆర్ విలుపునిచ్చారు. హైకోర్టు తీర్పు సాకుతో పేదంటి ఆడబిడ్డల భరోసాను ఎత్తివేసేందుకు కాంగ్రెస్ కుట్ర పన్నుతోందని కేటీఆర్ ఆరోపించారు. సోమవారం రాష్ట్ర వ్యాప్తంగా నిరసనలు, ఆందోలనను చేపట్టాలని ఆయన పార్టీ శ్రేణులకు తెలియజేశారు.కల్యాణ లక్ష్మి అంశంలో హైకోర్టులో కొంటర్ వేయకుండా కాంగ్రెస్ కుట్ర చేసిందని కేటీఆర్ పేర్కొన్నారు. ముఖ్యమంత్రి, మంత్రుల అవినీతి అంశాల్లో కోట్లాది రూపాయలు చెల్లించి ప్రైవేటు లాయర్లను పెట్టుకునే ప్రభుత్వం.. పేదలు లబ్ధి పొందే ఈ పథకం విషయంలో ఎందుకు కొంటర్ వెయ్యలేదు? అని కేటీఆర్ ప్రశ్నించారు. తెలంగాణ ఆడబిడ్డలు,



ప్రాణం ఉన్నంతవరకు బీఆర్ఎస్ తో కలవను: కల్వకుంట్ల కవిత

పోకాజు నోటీసు లేకుండానే పార్టీ నుంచి పంపించారని ఆవేదన

రాజోయే ఎన్నికల్లో గెలిచి అధికారంలోకి వస్తామని ధీమా

బీసీలకు 50 శాతం రిజర్వేషన్ కోసం పోరాడతామని ప్రకటన

కాంగ్రెస్ మళ్లీ అధికారంలోకి రాదని జోష్యం

(మిగతా 2వ పేజీలో..)

మోదీ ఫోటో కావాలంటే సన్నబియ్యం డబ్బులివ్వండి: ఉత్తమ్

స్కార్ట్ రేషన్ కార్డులపై ప్రధాని ఫోటోకు మంత్రి ఉత్తమ్ షరతు

సన్న బియ్యానికి కేంద్రం పూర్తి నిధులిస్తేనే ఫోటో ముద్రిస్తామని స్పష్టం

పేదల రేషన్ కార్డుల విషయంలో రాజకీయాలు వద్దని హితవు

రాష్ట్రం సన్నబియ్యం ఇస్తుంటే, కేంద్రం దొడ్డు బియ్యమే ఇస్తోందని విమర్శ

(మిగతా 2వ పేజీలో..)

మేడారం లో వనదేవతలకు సీఎం రేవంత్ రెడ్డి ప్రత్యేక పూజలు

చేయూత పింఛన్ల చెక్కుల పంపిణీ, వాటర్ ప్లాంట్ ప్రారంభం మహిళా సంఘాల సభ్యులతో ముఖ్యమంత్రి ముచ్చట

ములుగు జిల్లా, మేడారం:ఆగస్టు 16

రాష్ట్ర ముఖ్యమంత్రి ఎనుముల రేవంత్ రెడ్డి ఆదివారం ములుగు జిల్లాలోని ప్రముఖ గిరిజన పుణ్యక్షేత్రం మేడారంలో పర్యటించారు. బిచ్చుండ నుంచి ప్రత్యేక హెలికాప్టర్లో మేడారం చేరుకున్న ముఖ్యమంత్రికి రాష్ట్ర మంత్రులు, ప్రజాప్రతినిధులు, ఉన్నతాధికారులు ఘన స్వాగతం పలికారు. ఆలయ ప్రాంగణానికి చేరుకున్న ముఖ్యమంత్రికి గిరిజన పూజారులు సాంప్రదాయ డోలు వాయిద్యాలు, గిరిజన సంప్రదాయాల నడుమ ఘనంగా స్వాగతం పలికారు. మేడారంలోని వనదేవతలు సమృద్ధి--సారలమ్మల గద్దెలను దర్శించుకుని ప్రత్యేక పూజలు నిర్వహించారు. రాష్ట్ర ప్రజలు సుఖసంతోషాలతో,

(మిగతా 2వ పేజీలో..)

ప్రాణం ఉన్నంతవరకు బీఆర్ఎస్ తో కలవను: కల్వకుంట్ల కవిత

తెలంగాణ రక్షణ సేన అధినేత్రి కల్వకుంట్ల కవిత, బీఆర్ఎస్ పార్టీతో భవిష్యత్తులో కలిసి పనిచేసే ప్రసక్తి లేదని స్పష్టం చేశారు. ఒక మీడియా ఇంటర్వ్యూలో మాట్లాడిన ఆమె, “ప్రాణం ఉన్నంత వరకు బీఆర్ఎస్ తో కలిసి పనిచేయను” అని సంవలన వ్యాఖ్యలు చేశారు. కుటుంబ సభ్యులతో వ్యక్తిగత సంబంధాలు వేరని, రాజకీయాలు వేరని ఆమె తేల్చి చెప్పారు. అయితే, బీఆర్ఎస్ ను అధికారంలోకి రాకుండా చేయడం తమ సిద్ధాంతం కాదని కూడా అన్నారు. పార్టీ నుంచి తనను బహిష్కరించిన తీరుపై ఆమె తీవ్ర ఆవేదన వ్యక్తం చేశారు. ఎటువంటి షోకాజు నోటీసు ఇవ్వకుండానే తనను పార్టీ నుంచి వంపించేశారని, సస్పెన్షన్ కు ఏడాది ముందు నుంచే తనను పక్కన పెట్టారని ఆరోపించారు. అయినప్పటికీ, నైతిక విలువలకు కట్టుబడి తానే ఎమ్మెల్యే పదవికి రాజీనామా చేశానని గుర్తుచేశారు. తన తండ్రి కేసీఆర్ ను తాను ఎన్నడూ ఎదిరించలేదని ఆమె పేర్కొన్నారు. తన నూతన పార్టీకి ప్రజల నుంచి విశేష స్పందన లభిస్తోందని, రాబోయే ఎన్నికల్లో విజయం సాధించి అధికారంలోకి వస్తామని కవిత ధీమా వ్యక్తం చేశారు. “మాది ఆర్ట్ మూవీ కాదు, కమర్షియల్ మూవీ. నేను గెలవకపోతే ఇంకెవరు గెలుస్తారో తెలియదు” అని వ్యాఖ్యానించారు. తన తండ్రి కేసీఆర్ తరహాలోనే తాను కూడా సరికాత్త చరిత్ర సృష్టిస్తానని ధీమాగా చెప్పారు. సామాజిక న్యాయం, లౌకికవాదమే తమ పార్టీ ప్రధాన ఎజెండా అని ఆమె వెల్లడించారు. బీసీ, ఎస్సీ, ఎస్టీ వర్గాలను కేవలం ఓటు బ్యాంకుగానే వాడుకుంటున్నారని ఆరోపించారు. ముఖ్యమంత్రి రేవంత్ రెడ్డి బీసీల సంక్షేమాన్ని విస్మరిస్తున్నారని విమర్శించారు. బీసీలకు 50 శాతం రిజర్వేషన్లు సాధించేందుకు ఢిల్లీ వేదికగా పోరాటం చేస్తామని పిలుపునిచ్చారు. ఇప్పటికే 100 రోజుల్లోనే 42 నియోజకవర్గాల్లో పార్టీ కమిటీల నిర్మాణాన్ని పూర్తి చేశామని ఆమె వివరించారు.

కల్యాణ లక్ష్మి, షాద్ ముబారక్ రద్దుకు కాంగ్రెస్ కుట్ర.. రాష్ట్రవ్యాప్తంగా నిరసనలకు సిద్ధంకండి..!

(మొదటి పేజీ తరువాయి)

వారి కుటుంబాల తరపున బీఆర్ఎస్ కాంగ్రెస్ నిలదీస్తుంది అని ఈ సందర్భంగా వెల్లడించారు. ఆడబిడ్డలు తులం బంగారం అడుగుతున్నందుకే పూర్తిగా కల్యాణ లక్ష్మిని ఎత్తగొట్టే కుట్రకు రేవంత్ సర్కార్ తెరతీసిందని కేటీఆర్ ధ్వజమెత్తారు. కాంగ్రెస్ తీరును ఖండిస్తూ సోమవారం రాష్ట్రవ్యాప్తంగా నియోజకవర్గ, మండల కేంద్రాల్లో నిరసనలు చేపట్టాలని పార్టీ నేతలు, ఎమ్మెల్యేలు, ఎమ్మెల్యేలు, మాజీ ప్రజాప్రతినిధులు, రాష్ట్ర జనరల్ బాడీ సభ్యులతో నిర్వహించిన టెలికాన్ఫరెన్స్ లో పిలుపునిచ్చారు కేటీఆర్. తెలంగాణ రాష్ట్రం ఏర్పడిన వెంటనే పేద కుటుంబాల్లో ఆడబిడ్డ పెళ్లి ఎంతటి ఆర్థిక భారమో గుర్తించిన కేటీఆర్ 2014 అక్టోబర్ 2న కల్యాణ లక్ష్మి, షాద్ ముబారక్ పథకాలను ప్రారంభించారని కేటీఆర్ గుర్తు చేశారు. రూ. 51 వేల ఆర్థిక సహాయంతో ప్రారంభమైన ఈ పథకాన్ని దశలవారీగా రూ.75,116కు, అనంతరం రూ.1,00,116కు పెంచారని ఆయన తెలిపారు. కేసీఆర్ హయాంలో సుమారు 13 లక్షల మంది ఆడబిడ్డల కుటుంబాలకు రూ.13 వేల కోట్ల మేర ఆర్థిక సహాయం అందిందని కేటీఆర్ వెల్లడించారు. కోవిడ్ వంటి తీవ్రమైన ఆర్థిక సంక్షోభ సమయంలోనూ కేటీఆర్ ప్రభుత్వం కల్యాణ లక్ష్మి ద్వారా పేదరింటి ఆడబిడ్డలకు అండగా నిలిచిందని ఆయన గుర్తు చేశారు. అయితే ఎన్నికల సమయంలో కల్యాణలక్ష్మితో పాటు ఆడబిడ్డలకు తులం బంగారం ఇస్తామని హామీ ఇచ్చిన కాంగ్రెస్, అధికారంలోకి వచ్చిన తర్వాత పథకాన్ని బలోపేతం చేయాల్సింది పోయి దానినే రద్దు చేసేందుకు ప్రయత్నిస్తోందని కేటీఆర్ విమర్శించారు. కల్యాణ లక్ష్మి కోసం ఎదురుచూస్తున్న ప్రతి ఆడబిడ్డ.. ఎన్నికల హామీ ప్రకారం తులం బంగారం కూడా డిమాండ్ చేస్తుండటంతో, ఆ ప్రశ్నల నుంచి తప్పించుకునేందుకే కాంగ్రెస్ ప్రభుత్వం ఈ పథకాన్ని పూర్తిగా ఎత్తివేసే ప్రయత్నం చేస్తోందని కేటీఆర్ ఆరోపించారు. కాంగ్రెస్ ప్రభుత్వం అధికారంలోకి వచ్చిన తర్వాత పరిస్థితి ఎంత దారుణంగా మారిందో అర్థమైన లబ్ధిదారులే చెబుతున్నారని ఆయన అన్నారు. పెళ్లిళ్లు జరిగి చాలా కాలం గడిచినా, కొందరికి పిల్లలు పుట్టినా కూడా తమకు రావాల్సిన కల్యాణ లక్ష్మి సహాయం కోసం ప్రభుత్వ కార్యాలయాల చుట్టూ తిరుగుతూనే ఉన్నారని కేటీఆర్ ఆవేదన వ్యక్తం చేశారు. చాలా కాలం తర్వాత ఆమోదం పొందిన దరఖాస్తులకు సంబంధించిన చెక్కులు కూడా పూర్తిస్థాయిలో పంపిణీ కాకుండా ఆగిపోయాయని ఆయన పేర్కొన్నారు. పెండింగ్ లో ఉన్న అన్ని అర్హులైన దరఖాస్తులను వెంటనే పరిష్కరించి, ఆర్థిక సహాయాన్ని విడుదల చేయాలని బీఆర్ఎస్ వర్కింగ్ ప్రెసిడెంట్ డిమాండ్ చేశారు. కల్యాణ లక్ష్మి అంశం హైకోర్టు పరిధిలో ఉన్న సమయంలో ప్రభుత్వం వ్యవహరించిన తీరుపై కూడా కేటీఆర్ మండిపడ్డారు. నాలుగుసార్లు గడువు ఇచ్చినా ప్రభుత్వం కొంటర్ ఎందుకు దాఖలు చేయలేదని ఆయన ప్రశ్నించారు. పేదరింటి ఆడబిడ్డల ప్రయోజనాలకు సంబంధించిన కీలకమైన అంశంలో ప్రభుత్వం సరైన వాదనలు ఎందుకు వినిపించలేకపోయిందని కేటీఆర్ నిలదీశారు. ముఖ్యమంత్రి, మంత్రులు అవినీతి.. హైద్రా వంటి అంశాల్లో ప్రైవేటు న్యాయవాదులకు భారీ మొత్తాలు చెల్లించి వాదించే ప్రభుత్వం.. ఆడబిడ్డల హక్కులకు సంబంధించిన పథకాన్ని కాపాడుకునే విషయంలో మాత్రం ఎందుకు నిర్లక్ష్యంగా వ్యవహరించిందని కేటీఆర్ ప్రశ్నించారు.



మేడారం లో వనదేవతలకు సీఎం రేవంత్ రెడ్డి ప్రత్యేక పూజలు



(మొదటి పేజీ తరువాయి)

ఆయురారోగ్యాలతో ఉండాలని వనదేవతలను ప్రార్థించారు. తన మొక్కులలో భాగంగా వనదేవతలకు నిలువెత్తు బంగారం (బెల్లం) సమర్పించారు. 24 మంది మహిళలకు చేయూత పింఛన్ల పంపిణీ గ్రామీణాభివృద్ధి సంస్థ ఆధ్వర్యంలో అర్పణైన 24 మంది వితంతువులు, ఒంటరి మహిళలకు చేయూత సామాజిక భద్రత పింఛన్నను ముఖ్యమంత్రి స్వయంగా అందజేశారు. ఒక్కొక్కరికి నెలకు రూ.2,016 చొప్పున అందించే పింఛన్నకు సంబంధించిన చెక్కులను లబ్ధిదారులకు అందించారు. ప్రభుత్వ సంక్షేమ పథకాల ప్రయోజనాలు అర్జునైన ప్రతి ఒక్కరికీ అందేలా ప్రభుత్వం చర్యలు తీసుకుంటుందని ఈ సందర్భంగా ముఖ్యమంత్రి తెలిపారు. ఆలయ ప్రాంగణంలో ముఖ్యమంత్రి రేవంత్ రెడ్డి మొక్కు నాటారు. పర్యావరణ పరిరక్షణ ప్రతి ఒక్కరి బాధ్యత అని ఆయన పేర్కొన్నారు. పచ్చదనం పెంపొందించేందుకు ప్రజలు, అధికారులు సమన్వయంతో కృషి చేయాలని సూచించారు. వాటర్ ప్లాంట్ ప్రారంభం మేడారానికి వచ్చే భక్తుల దాహార్తిని తీర్చేందుకు ఆలయ ప్రాంగణంలో ఏర్పాటు చేసిన తాగునీటి ఫ్లాంట్ ను ముఖ్యమంత్రి ప్రారంభించారు. భక్తులకు పరిశుభ్రమైన తాగునీరు అందుబాటులో

ఉండేలా అవసరమైన ఏర్పాట్లు చేయాలని అధికారులను సూచించారు. మహిళా సంఘాల సభ్యులతో సీఎం ముచ్చట అనంతరం ఆలయ ప్రాంగణంలో స్వయం సహాయక మహిళా సంఘాల సభ్యులతో ముఖ్యమంత్రి రేవంత్ రెడ్డి ముచ్చటించారు. మహిళా సంఘాలు చేపడుతున్న కార్యక్రమాలు, వారి ఉపాధి, ఆర్థిక అభివృద్ధికి సంబంధించిన అంశాలను అడిగి తెలుసుకున్నారు. మహిళా సంఘాల సభ్యులతో కలిసి గ్రూప్ ఫోటో దిగారు. అనంతరం ముఖ్యమంత్రి మేడారం నుంచి ములుగుకు తిరుగుపయనమయ్యారు. ఈ పర్యటనలో వీసీసీ అధ్యక్షుడు మహేష్ కుమార్ గౌడ్, రాష్ట్ర మంత్రులు పొంగులేటి శ్రీనివాస్ రెడ్డి, ధనసరి అనసూయ (సీతక్క), అడ్మిని లక్ష్మణ్, ఎంపీలు వేం నరేందర్ రెడ్డి, కడియం కావ్య, బలరాం నాయక్, ప్రభుత్వ విప్ రామచంద్ర నాయక్, ఎమ్మెల్యేలు కడియం శ్రీహరి, గంగ్ల సత్యనారాయణ రావు, నాయని రాజేందర్ రెడ్డి, కోరం కనకయ్య, పాయం వెంకటేశ్వర్లు, తెల్లం వెంకట్రావు, జారే ఆదినారాయణ, మురళి నాయక్, దేవాదాయశాఖ కమిషనర్ హనుమంతరావు, సెర్ప్ సీతూడి దివ్య, మేడారం ఈడీ వీరస్వామి తదితర ప్రజాప్రతినిధులు, అధికారులు పాల్గొన్నారు.

మోదీ ఫోటో కావాలంటే సన్నబియ్యం డబ్బులివ్వండి: ఉత్తమ్

(మొదటి పేజీ తరువాయి)

ఉందని వెల్లడి
స్మార్ట్ రేషన్ కార్డులపై ప్రధానమంత్రి నరేంద్ర మోదీ చిత్రాన్ని ముద్రించాలన్న డిమాండ్ పై తెలంగాణ పౌరసరఫరాల శాఖ మంత్రి ఉత్తమ్ కుమార్ రెడ్డి స్పందించారు. సన్న బియ్యం పథకానికి కేంద్ర ప్రభుత్వం పూర్తిస్థాయిలో నిధులు సమకూరిస్తేనే, కార్డులపై ప్రధాని ఫోటోను ముద్రించే అంశాన్ని పరిశీలిస్తామని ఆయన స్పష్టం చేశారు. పేదల ఆకలి తీర్చే ఈ పథకం విషయంలో అనవసర వివాదాలు సృష్టించవద్దని ఆయన హితవు పలికారు. సూర్యాపేటలో నిన్న మీడియా ప్రతినిధులతో మాట్లాడిన ఉత్తమ్ కుమార్ రెడ్డి.. రేషన్ బియ్యం పంపిణీపై కీలక వ్యాఖ్యలు చేశారు. రాష్ట్ర ప్రభుత్వం లబ్ధిదారులకు సన్న బియ్యం సరఫరా చేసేందుకు రూ. 14.9 కోట్లు ఖర్చు చేస్తోందని, అయితే కేంద్రం నుంచి కేవలం దొడ్డు బియ్యం మాత్రమే సరఫరా అవుతున్నాయని ఆయన తెలిపారు. కొందరు తగినంత ఆర్థిక సహకారం అందించకుండానే రేషన్ బియ్యం పంపిణీపై విమర్శలు చేస్తున్నారని మండిపడ్డారు. కేంద్ర ప్రభుత్వం



పట్ల ఉన్న గౌరవంతో, ప్రాటోకాల్ కు అనుగుణంగా ఇప్పటికే రేషన్ దుకాణాల్లో ప్రధాని ఫోటోను ప్రదర్శిస్తున్నామని ఉత్తమ్ కుమార్ రెడ్డి గుర్తుచేశారు. కేంద్ర ప్రభుత్వ పథకాలకు సంబంధించిన చిత్రాలను కార్డులపై ముద్రించడానికి తమకు ఎలాంటి అభ్యంతరం లేదని ఆయన ఈ సందర్భంగా స్పష్టం చేశారు.

ప్రజా సంక్షేమం, అభివృద్ధి కాంగ్రెస్ ప్రభుత్వ లక్ష్యం: వరంగల్ ఎంపీ డాక్టర్ కడియం కావ్య

(మొదటి పేజీ తరువాయి)

వరంగల్ ఎంపీ డా.కడియం కావ్య అన్నారు. మహిళల కోసం సోలార్ పవర్ ప్లాంట్లు, పెట్రోల్ బంకులు ఏర్పాటు చేయడంతో పాటు ఆర్టీసీ బస్సుల్లో ఉచిత ప్రయాణ సౌకర్యాన్ని కల్పించామని తెలిపారు. మహిళలను కేవలం లబ్ధిదారులుగా కాకుండా ఆర్టీసీ బస్సుల యజమానులుగా తీర్చిదిద్దే దిశగా చర్యలు చేపట్టడం కాంగ్రెస్ ప్రభుత్వ ఘనత అని అన్నారు. రాష్ట్రంపై గత ప్రభుత్వాలు మోపిన భారీ రుణభారం ఉన్నప్పటికీ ప్రజా ప్రభుత్వం సంక్షేమం, అభివృద్ధి కార్యక్రమాలను కొనసాగిస్తోందని ఎంపీ తెలిపారు. పేదలకు సన్నబియ్యం, ఇందిరమ్మ ఇళ్లు తదితర అనేక సంక్షేమ పథకాలను అమలు చేస్తున్నామని చెప్పారు. రానున్న రెండేళ్లలో

మరిన్ని సంక్షేమ పథకాలను అమలు చేయడంతో పాటు అభివృద్ధి కార్యక్రమాలను మరింత వేగంగా ముందుకు తీసుకెళ్లేందుకు ప్రభుత్వం కట్టుబడి ఉందన్నారు. పరకాల నియోజకవర్గ ప్రజలు, వరంగల్ ప్రజలు ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వాన్ని ఆశీర్వదించాలని కడియం కావ్య కోరారు. ప్రజలకు సేవ చేసే అవకాశం కాంగ్రెస్ ప్రజాప్రతినిధులందరికీ మరింతగా కల్పించాలని ఆకాంక్షించారు. ఈ కార్యక్రమంలో జిల్లా ఇన్ చార్జ్ మంత్రి పొంగులేటి శ్రీనివాస్ రెడ్డి, మంత్రి సీతక్కకు, ఎమ్మెల్యేలు, ఎంపీలు, ప్రజాప్రతినిధులు, అధికారులకు తదితరులు పాల్గొన్నారు.

పెళ్లికి ముందే ఆర్థిక ఒప్పందం.. రొనాల్డ్-

జార్జినా జంట నుంచి ఏం నేర్చుకోవాలి?

ప్రపంచ ఫుట్ బాల్ స్టార్ క్రిస్టియో రొనాల్డ్ తన ప్రేయసి జార్జినా రోడ్రిగ్స్ను రహస్యంగా వివాహం చేసుకోవడం తెలిసిందే. వదేళ్ల సహజీవనం అనంతరం ఇటీవలే పోర్చుగల్ లో అత్యంత సన్నిహితుల మధ్య వీరి వివాహం జరిగింది. ఈ జంటకు ఐదుగురు పిల్లలు. అయితే, ఈ పెళ్లి కన్నా ఎక్కువగా ఇప్పుడు వారి మధ్య కుదిరిన ఆర్థిక ఒప్పందం (ప్రీనెప్షియల్ అగ్రిమెంట్) చర్చనీయాంశంగా మారింది. వివాహ బంధంలో ఆర్థిక స్పష్టత ఎంత అవసరమో ఈ ఒప్పందం తెలియజేస్తోంది. నివేదికల ప్రకారం, రొనాల్డ్-జార్జినా “సెపరేషన్ ఆఫ్ అసెట్స్” అనే ఒప్పందంపై సంతకాలు చేశారు. దీని ప్రకారం, వివాహానికి ముందు గానీ, వివాహ సమయంలో గానీ ఎవరికి వారు సంపాదించుకున్న ఆస్తులు, సంపద పూర్తిగా వారికే చెందుతాయి. అయితే, ఇద్దరూ కలిసి సంపాదించిన ఆస్తులను మాత్రం పంచుకోవచ్చు. అంతేకాదు, భవిష్యత్తులో ఒకవేళ వారు విడిపోవాల్సి వస్తే, జార్జినాకు ప్రతివేలా కొంత భరణం అందేలా, అలాగే కొన్ని ఆస్తులపై హక్కులు లభించేలా ఈ ఒప్పందంలో నిబంధనలు పొందుపరిచారు. ఇది సంపదను కాపాడుకుంటూనే, భాగస్వామికి ఆర్థిక భద్రత కల్పించే ఒక సమతుల్య విధానం.



బంధంలో ఆర్థిక ప్రణాళికకు సంబంధించిన కీలక సాధనాలు. భవిష్యత్తులో తల్లితే వివాదాలను నివారించడానికి ఇవి ఎంతగానో ఉపయోగపడతాయి. పాశ్చాత్య దేశాల్లో ప్రీనెప్షియల్ ఒప్పందాలకు చట్టబద్ధత ఉన్నప్పటికీ, భారత చట్టాలు వీటిని అధికారికంగా గుర్తించవు. అయినప్పటికీ, రొనాల్డ్ ఒప్పందం నుంచి భారతీయ జంటలు నేర్చుకోవాల్సిన ఆర్థిక పాఠాలు చాలా ఉన్నాయి.

జాగ్రత్త వహించాలి.

3. దీర్ఘకాలిక భద్రత: కేవలం ఆస్తుల రక్షణే కాకుండా, బీమా, వీలునామా, అత్యవసర నిధులు, పిల్లల భవిష్యత్తు కోసం ప్రణాళికలు రూపొందించుకోవాలి.

4. ఆర్థిక స్వాతంత్ర్యం: ఇద్దరూ సంపాదించే కుటుంబాల్లో, వ్యక్తిగత ఆర్థిక స్వాతంత్ర్యాన్ని కొనసాగిస్తూనే ఉమ్మడి లక్ష్యాల కోసం కలిసి పనిచేయవచ్చు.

వివాహం అనేది కేవలం భావోద్వేగాల కలయికే కాదు, అదొక ఆర్థిక భాగస్వామ్యం కూడా. రొనాల్డ్ సంపద చాలా పెద్దది కావచ్చు, కానీ వివాహ బంధంలో ఆర్థిక స్పష్టత, ముందస్తు ప్రణాళిక అనే సూత్రం అందరికీ వర్తిస్తుంది. ఇది ఇద్దరు భాగస్వామల భవిష్యత్తుకు రక్షణ కవచంలా పనిచేస్తుంది.

1. డబ్బు గురించి ముందే మాట్లాడటం: ఆదాయం, ఆస్తులు, ఆస్తులు, ఆర్థిక అంచనాల గురించి పెళ్లికి ముందే దావరికం లేకుండా మాట్లాడుకోవడం చాలా ముఖ్యం.

2. యాజమాన్యంపై స్పష్టత: ఆస్తుల యాజమాన్యంపై స్పష్టమైన రికార్డులు నిర్వహించాలి. ఉమ్మడి, వ్యక్తిగత ఖాతాలు, పెట్టుబడులపై ప్రత్యేక, నామినేషన్ విషయంలో

గడ్డం గంగపుత్ర సంఘానికి ప్రాసీడింగ్ అందజేత



రుద్రంగి ఆగస్టు 16 (దేశ భిమ్మ)

రాజన్న సిరిసిల్ల జిల్లా రుద్రంగి మండల కేంద్రంలోని గడ్డం గంగపుత్ర సంఘ సభ్యులు తమ సంఘానికి బోర్ మోటార్ కావాలని ఎమ్మెల్యే ఆది శ్రీనివాస్ ను కోరడం జరిగిందని వెంటనే స్పందించిన ప్రభుత్వ విప్ ఎమ్మెల్యే ఆది శ్రీనివాస్ బోర్ మోటార్ మంజూరు చేయడం జరిగిందని అట్టి ప్రాసీడింగ్ కాపీని ఈ రోజు స్థానిక సర్పంచ్ గండి నారాయణ, కాంగ్రెస్ పార్టీ మండల అధ్యక్షుడు ఎర్రం గంగానరయ్య, గంగపుత్ర సంఘ సభ్యులకు అందజేశారు. ఈ సందర్భంగా సర్పంచ్ మాట్లాడుతూ, కుల సంఘాల అభివృద్ధికి ప్రభుత్వ విప్ ఆది శ్రీనివాస్ నిధులు మంజూరు చేస్తూ కుల సంఘాల బలోపేతానికి కృషి చేస్తున్నారని అన్నారు. గడ్డం గంగపుత్ర సంఘం సభ్యులు తమ సంఘానికి బోర్ మోటార్ అవసరమని చెప్పిన వెంటనే నూతన బోర్ మోటార్ మంజూరు చేయడం జరిగిందని సంతోషం వ్యక్తం చేస్తూ సంఘ సభ్యులం ఎల్లవేళలా ఋణపడి ఉంటామని ఎమ్మెల్యే కు ధన్యవాదాలు తెలిపారు ఈ కార్యక్రమంలో, ఉప సర్పంచ్ మాడిశెట్టి అభిలాష్, మాజీ జడ్పీటీసీ గట్ల మీనయ్య, ఆలయ చైర్మన్ సామ మోహన్ రెడ్డి, వార్డు మెంబర్, అంబటి శ్రీనివాస్, శీలం మీనయ్య, ఎస్సె సెల్ అధ్యక్షుడు దయ్యాల శ్రీనివాస్, గడ్డం శ్రీనివాస్, తర్రె లింగం, తర్రె మనోహర్, కొమిరె శంకర్, పల్లి గంగాధర్, దేశావేణి భూమేశ్వర్, పుదరి ప్రశాంత్, పాల్గొన్నారు..

ఆదపడుచు వివాహానికి ఏజేఆర్ పెళ్లి కానుక



వలిగొండ, ఆగస్టు 16 (దేశ భిమ్మ):

మండలంలోని పహిల్సాపురం గ్రామానికి చెందిన రాయగిరి శిరీష, వెంకటేశ్ గౌడ్ దంపతుల కుమార్తె శ్రీజ వివాహ వేడుకలు ఆదివారం మండల కేంద్రంలోని దేవిత్రీ గార్డెన్ లో ఘనంగా నిర్వహించారు. ఈ వివాహ మహోత్సవానికి ఏజేఆర్ ఫౌండేషన్ అధినేత ఎలిమినేటి జంగారెడ్డి హాజరై నూతన వధూవరులను ఆశీర్వదించారు. అనంతరం వధూవరుల కుటుంబ సభ్యులకు 10 వేల నగదును పెళ్లి కానుకగా అందజేశారు.

మధ్యం తాగి వాహనాలు

నడపరాదు: ఎస్ఐ శ్రీకాంత్ రెడ్డి

వలిగొండ, ఆగస్టు 16 (దేశ భిమ్మ):

మధ్యం సేవించి వాహనాలు నడిపితే కఠిన చర్యలు తప్పవని ఎస్ఐ శ్రీకాంత్ రెడ్డి హెచ్చరించారు. పట్టణ కేంద్రంలో ఆదివారం సాయంత్రం పోలీసులు వాహన తనిఖీలు నిర్వహించగా, మధ్యం సేవించి వాహనాలు నడుపుతూ పట్టణబడిన ఇద్దరిపై కేసులు నమోదు చేసి రెండు మోటార్ సైకిళ్లను స్వాధీనం చేసుకున్నారు. మధ్యం సేవించి వాహనం నడుపుతూ పట్టణబడితే 10 వేల వరకు జరిమానా లేదా జైలు శిక్ష విధించే అవకాశం ఉందని తెలిపారు. వాహనదారులు నిబంధనలు పాటిస్తూ మధ్యం సేవించి వాహనాలు నడపవద్దని సూచించారు.



క్రికెట్ చరిత్రలో బంగ్లాదేశ్ సంచలనాలు..

ఐదు చిరస్మరణీయ విజయాలు ఇవే!

క్రికెట్ ప్రపంచంలో మరో సంచలనం నమోదైంది. పసికూసగా ముద్రపడిన బంగ్లాదేశ్ జట్టు, బలమైన ఆస్ట్రేలియాను వారి సొంత గడ్డపైనే మట్టికరిపించి చారిత్రక టెస్టు విజయాన్ని నమోదు చేసింది. ఆదివారం దార్విన్ లో ముగిసిన రెండు మ్యాచ్ ల సిరీస్ లోని తొలి టెస్టులో, నజ్మూల్ హెస్సేన్ శాంట్ నేతృత్వంలోని బంగ్లా పులులు అద్భుతం చేశారు. ఈ విజయం బంగ్లాదేశ్ క్రికెట్ చరిత్రలో సువర్ణక్షరాలతో లిఖించదగినది. కీలక ఫాస్ట్ బౌలర్లు సహిద్ రాజా, షోరీఫుల్ ఇస్లాం గాయాలతో దూరమైనప్పటికీ, పూర్తిస్థాయి ఆస్ట్రేలియా జట్టును ఓడించడం వారి పోరాట పటిమకు నిదర్శనం. “అన్ని ఫార్మాట్ లోనూ ఇదే మా అతిపెద్ద విజయం” అని కెప్టెన్ శాంట్ వ్యాఖ్యానించడం ఈ గెలుపు ప్రాధాన్యతను తెలియజేస్తోంది. ఈ చారిత్రక విజయం నేపథ్యంలో, బంగ్లాదేశ్ క్రికెట్ లో సాధించిన అతిపెద్ద సంచలన విజయాలను ఒకసారి పరిశీలిద్దాం.

శాసించాడు. దీంతో పాకిస్థాన్ 42 పరుగులకే 5 వికెట్లు కోల్పోయి, ఆ తర్వాత కోలుకోలేక 161 పరుగులకే ఆలౌట్ అయింది. ఈ చారిత్రక విజయమే 2000 సంవత్సరంలో బంగ్లాదేశ్ కు ఐసీసీ టెస్టు హోదా (పూర్తి సభ్యత్వం) లభించడానికి మార్గం సుగమం చేసింది.

2. 2005 నాట్ వెస్ట్ సిరీస్ లో ఆస్ట్రేలియాకు షాక్

2005లో బంగ్లాదేశ్ మరో చారిత్రక విజయాన్ని అందుకుంది. అప్పట్లో అపజయమన్నదే ఎరుగని ఆస్ట్రేలియా జట్టును నాట్ వెస్ట్ సిరీస్ లో ఓడించి ప్రపంచాన్ని ఆశ్చర్యపరిచింది. 1999, 2003 ప్రపంచకప్ లను గెలిచి, ఆడమ్ గిల్క్రీస్ట్, మాథ్యూ హేడెన్, రిక్ పాంటింగ్, మైఖేల్ క్లార్క్, గ్లెన్ మెక్ గ్రాథ్ వంటి దిగ్గజాలతో నిండిన ఆ జట్టును హబీబుల్ బఖర్ నేతృత్వంలోని బంగ్లాదేశ్ ఓడించింది. కార్లిఫ్ లో జరిగిన ఈ మ్యాచ్ లో తొలుత బ్యాటింగ్ చేసిన ఆస్ట్రేలియా, గిల్క్రీస్ట్, పాంటింగ్ లను 9 పరుగులకే కోల్పోయినా, డేమియన్ మార్షన్ (77), మైఖేల్ క్లార్క్ (54) రాణించడంతో 5 వికెట్లకు 249 పరుగులు చేసింది. అయితే, ఛేదనలో మహ్మద్ అప్రెహ్ మే కేవలం 101 బంతుల్లో 100 పరుగులు చేసి చరిత్ర సృష్టించాడు. అతనికి తోడుగా అప్రెహ్ అహ్మద్ 13 బంతుల్లో 21 పరుగులు చేయడంతో బంగ్లాదేశ్ సంచలన విజయం సాధించింది. ఆస్ట్రేలియాపై వారికి ఇదే తొలి వన్డే విజయం.

3. 2007 ప్రపంచకప్ లో భారత్ ను ఓడించి సంచలనం

సౌరవ్ గంగూలీ, వీరేంద్ర సెహ్వాగ్, సచిన్ టెండూల్కర్, రాహుల్ ద్రవిడ్ వంటి మేటి ఆటగాళ్లతో బలంగా ఉన్న భారత జట్టును 2007 వన్డే ప్రపంచకప్ లో ఓడించడం బంగ్లాదేశ్ క్రికెట్ చరిత్రలో మరో మైలురాయి. కరీబియన్ లో జరిగిన ఈ టోర్నీలో, ముష్రఫ్ మొర్రజా (4 వికెట్లు), అబ్దుర్ రజాక్, మహ్మద్ రఫీక్ (చెరో 3

వికెట్లు) అద్భుతంగా బౌలింగ్ చేయడంతో భారత జట్టు కేవలం 191 పరుగులకే ఆలౌట్ అయింది. అనంతరం, ముష్షికర్ రహీమ్ (56 నాట్ ఓట్), షకీబ్ అల్ హసన్ (53) కీలక ఇన్నింగ్స్ లతో జట్టును విజయ తీరాలకు చేర్చారు. ఈ ఓటమి, ఆ ప్రపంచకప్ లో భారత జట్టు గ్రూప్ స్టేజీలోనే నిర్మమించడానికి ప్రధాన కారణమైంది.

5. దార్విన్ లో ఆస్ట్రేలియాపై తాజా అద్భుతం తాజాగా ఆస్ట్రేలియాపై దార్విన్ లో సాధించిన విజయం, బంగ్లాదేశ్ క్రికెట్ చరిత్రలోనే అత్యంత గొప్ప విజయాలలో ఒకటిగా నిలిచిపోతుంది. జోష్ హేజిల్వుడ్, పాట్ కమిన్స్, మిచెల్ స్టార్క్ వంటి స్టార్ బౌలర్లు, మేటి బ్యాట్లర్లతో కూడిన పూర్తిస్థాయి ఆసీస్ జట్టును, కీలక పేసర్లు లేకుండా బరిలోకి దిగిన బంగ్లాదేశ్ ఓడించడం అసాధారణం. ఈ మ్యాచ్ లో రైట్ ఆర్మ్ ఫాస్ట్ బౌలర్ హసన్ మహమూద్ 6 వికెట్లతో చెలరేగి ఆస్ట్రేలియాను తొలి ఇన్నింగ్స్ లో 198 పరుగులకే కట్టడి చేశాడు. అనంతరం, తంజిద్ హసన్ తమీమ్ సెంచరితో బంగ్లాదేశ్ 426 పరుగులు చేసింది. రెండో ఇన్నింగ్స్ లో కామెరూన్ గ్రీన్ సెంచరి చేసినా, ఆసీస్ 284 పరుగులకే పరిమితమైంది. కేవలం 57 పరుగుల లక్ష్యాన్ని బంగ్లాదేశ్ ఒక వికెట్ మాత్రమే కోల్పోయి ఛేదించి, క్రికెట్ ప్రపంచంలో తమకంటూ ఒక ప్రత్యేక స్థానాన్ని సుస్థిరం చేసుకుంది.



సినిమా విజయం అంటే లెక్కలు కాదు: సూర్య



ఒక సినిమా విజయాన్ని కేవలం మొదటి వారంతపు వసూళ్లు, అమ్ముడైన టికెట్ల సంఖ్యతోనే అంచనా వేయడం సరికాదని ప్రముఖ నటుడు సూర్య అభిప్రాయపడ్డాడు. తన తాజా చిత్రం 'విశ్వనాథ్ అండ్ సన్స్' సక్సెస్ మీట్ లో పాల్గొన్న ఆయన, సినిమా విజయానికి ఉండాల్సిన అసలైన నిర్వచనాన్ని వివరించాడు. ప్రస్తుత కాలంలో సినిమా విజయాన్ని కేవలం అంకెలతోనే కొలుస్తున్నారని, అయితే అది సంపూర్ణమైన కొలమానం కాదని సూర్య పేర్కొన్నాడు. “ఒక సినిమా ప్రేక్షకుల హృదయాల్లో ఎంత లోతుగా నిలిచిపోయింది అనేదే ముఖ్యం. సినిమా వీక్షించిన తర్వాత ప్రేక్షకులు పొందే భావోద్వేగాలు, ఆ చిత్రంపై వారు జరిపే చర్చలే అసలైన విజయం” అని అన్నాడు. థియేటర్ నుంచి బయటకు వచ్చిన తర్వాత కూడా సినిమా తాలూకు ప్రభావం ప్రేక్షకుడితోనే కొనసాగాలని ఆయన ఆకాంక్షించాడు. “ఒక సినిమా విడుదలైన రెండేళ్ల తర్వాత కూడా ప్రజలు దాని గురించి మాట్లాడుకుంటున్నారంటే, ఆ కథకు, చిత్ర బృందం పడిన శ్రమకు దక్కిన నిజమైన గౌరవం అదే” అని సూర్య వివరించాడు. అదే సమయంలో, సినిమా వ్యాపార కోణాన్ని కూడా సూర్య ప్రస్తావించాడు. నిర్మాతలు, పంపిణీదారులు ఆర్థికంగా సురక్షితంగా ఉండాలంటే బాక్సాఫీస్ వసూళ్లు కూడా కీలకమేనని స్పష్టం చేశాడు. ప్రేక్షకుల ఆదరణ, వాణిజ్యపరమైన వసూళ్లు రెండూ సమపాక్షంలో లభించినప్పుడే ఏ సినిమా అయినా సంపూర్ణ విజయాన్ని అందుకున్నట్లు అవుతుందని పేర్కొన్నాడు.

రవితేజ 'ఇరుముడి' నుంచి

'మల్లెపూల పల్లకి' సాంగ్ వచ్చేసింది!

మాస్ మహారాజా రవితేజ కథానాయకుడిగా, విలక్షణ దర్శకుడు శివ నిర్వాణ దర్శకత్వంలో తెరకెక్కుతున్న చిత్రం 'ఇరుముడి'. భారీ అంచనాల మధ్య రూపుదిద్దుకుంటున్న ఈ సినిమా నుంచి అభిమానులు ఎంతో ఆసక్తిగా ఎదురుచూస్తున్న మొదటి పాట విడుదలైంది. 'మల్లెపూల పల్లకి' అంటూ సాగే ఈ పాట లిరికల్ వీడియోను చిత్ర బృందం ఆదివారం విడుదల చేసింది. హైదరాబాదులో ఆదివారం ఏర్పాటు చేసిన గ్రాండ్ ప్రి రిలీజ్ ఈవెంట్ లో ఈ సాంగ్ ను అవిష్కరించారు. విడుదలైన కొద్దిసేపటికే ఈ పాట సంగీత ప్రియులను విశేషంగా ఆకట్టుకుంటూ సోషల్ మీడియాలో ట్రెండ్ అవుతోంది. ప్రముఖ సంగీత దర్శకుడు జీవీ ప్రకాష్ కుమార్ స్వరపరిచిన ఈ 'మల్లెపూల పల్లకి' పాటకు చౌదం శ్రీనివాసరావు సాహిత్యం అందించారు. గాయకుడు దప్పు శ్రీను తన గాత్రంతో పాటకు ప్రాణం పోశారు. రవితేజ ఎనర్జీకి తగినట్లుగా జీవీ ప్రకాష్ అందించిన సంగీతం, క్యాచీ ట్యూన్ ప్రేక్షకులను ఉర్రూతలూగిస్తున్నాయి. ఈ పాట సినిమాపై ఉన్న అంచనాలను మరింత పెంచినదని అభిమానులు అభిప్రాయపడుతున్నారు. ప్రేమకథా చిత్రాలతో తనకంటూ ప్రత్యేక గుర్తింపు తెచ్చుకున్న శివ నిర్వాణ, మాస్ ఇమేజ్ ఉన్న రవితేజ కాంబినేషన్ లో వస్తున్న ఈ సినిమాపై సినీ వర్గాల్లో మొదటి నుంచి భారీ అంచనాలు నెలకొని ఉన్నాయి. ఇందులో రవితేజ సరసన ప్రియా భవానీ శంకర్ నటించారు. బేబీ నక్షత్ర కీలక పాత్ర పోషించింది. ఈ చిత్రాన్ని మైత్రీ మూవీ మేకర్స్ పతాకంపై సవీన్ యెర్నేని, వై. రవిశంకర్ అత్యంత ప్రతిష్టాత్మకంగా నిర్మిస్తున్నారు. గుల్షన్ కుమార్, భూషణ్ కుమార్, టీ-సిరీస్ ఫిల్మ్స్ ఈ చిత్రాన్ని సమర్పిస్తుండటం విశేషం. ఏకేడీ స్టూడియోస్, యూవీ సంస్థలు కూడా నిర్మాణంలో భాగస్వాములుగా ఉన్నాయి. ప్రస్తుతం ఈ సినిమా చిత్రీకరణ శరవేగంగా జరుగుతోంది. అన్ని కార్యక్రమాలను పూర్తి చేసి, 'ఇరుముడి' చిత్రాన్ని ఆగస్టు 21న ప్రపంచవ్యాప్తంగా థియేటర్లలో విడుదల చేసేందుకు నిర్మాతలు సన్నాహాలు చేస్తున్నారు. ఈ నేపథ్యంలో విడుదలైన తొలి పాట సినిమా ప్రమోషన్లకు మంచి ఊపునిచ్చింది.



నాకు అండగా ఆ ఇద్దరు హీరోలు: అనుపమ పరమేశ్వరన్

ప్రముఖ నటి అనుపమ పరమేశ్వరన్ తన సినీ జీవితంలో తనకు అండగా నిలిచే ఇద్దరు హీరోల గురించి ఆసక్తికర విషయాలు పంచుకున్నారు. ఇటీవల ఓ ఇంటర్వ్యూలో మాట్లాడిన ఆమె, తాను మనసు బాగోలేనప్పుడు, కష్టకాలంలో ఉన్నప్పుడు తనను ఓదార్చే స్నేహితులు ఇండస్ట్రీలో ఉన్నారని తెలిపారు. వారిలో మలయాళ స్టార్ హీరో దుల్కర్ సల్మాన్, టాలీవుడ్ హీరో రామ్ పోతన్నేని ఉన్నారని వెల్లడించారు. తాను బాధలో ఉన్నప్పుడు గుర్తుకొచ్చే మొదటి పేరు దుల్కర్ సల్మాన్ దేనని అనుపమ అన్నారు. “నేను ఎప్పుడు డల్ హీరో ఉన్నా, దుల్కర్ నుంచి నాకు ఒక మెసేజ్ వస్తుంది. నేను బాధలో ఉన్న విషయం ఆయనకు ఎలా తెలుస్తుందో అని ఆశ్చర్యపోతాను. ఆయనతో కాసేపు మాట్లాడితే నా బాధ అంతా మాయమైపోతుంది” అని ఆమె వివరించారు. దుల్కర్ తర్వాత, తాను ఎక్కువగా విశ్వసించే మరో వ్యక్తి టాలీవుడ్ హీరో రామ్ అని అనుపమ తెలిపారు. వీరిద్దరితో ఉన్న స్నేహబంధం తనకెంతో విలువైనదని ఆమె పేర్కొన్నారు. గతంలో అనుపమ, దుల్కర్ కలిసి మలయాళ చిత్రం 'జోమంటే సువిశేషంగళో'లో నటించిన విషయం తెలిసిందే. ఇదే సందర్భంగా, తన గత ప్రేమ సంబంధంలో ఎదుర్కొన్న మానసిక వేధింపుల (నార్సిసిస్టిక్ అబ్యూజ్) గురించి కూడా ఆమె ప్రస్తావించారు. అలాంటి వ్యక్తులు ఇతరులను ఎప్పుడూ తమ నియంత్రణలో ఉంచుకోవాలని ప్రయత్నిస్తారని, ఇది చాలా నిశ్శబ్దంగా జరిగే వేధింపు అని ఆమె ఆవేదన వ్యక్తం చేశారు.

రవితేజ ఎనర్జీని మ్యాచ్ చేయడం కష్టం: హీరోయిన్ ప్రియా

మాస్ మహారాజా రవితేజ హీరోగా నటిస్తున్న తాజా చిత్రం 'ఇరుముడి'. ఈ సినిమాలో ఆయన సరసన నటి ప్రియా భవానీ శంకర్ హీరోయిన్ గా నటిస్తోంది. శివ నిర్వాణ దర్శకత్వంలో మైత్రీ మూవీ మేకర్స్ నిర్మిస్తున్న ఈ చిత్రం ఆగస్టు 21న ప్రేక్షకుల ముందుకు రానుంది. ఈ సందర్భంగా ప్రియా భవానీ శంకర్ మీడియాతో మాట్లాడుతూ సినిమా విశేషాలను పంచుకుంది. ఈ సినిమాలో తాను కావేరి అనే సాధారణ గృహిణి పాత్రలో కనిపిస్తానని ప్రియా చెప్పింది. “తాగుబోతు భర్త, అల్లరి చేసే కూతురితో సాగే మధ్యతరగతి గృహిణి పాత్ర నాది. ఈ పాత్ర వాస్తవానికి చాలా దగ్గరగా ఉంటుంది. ఇలాంటి పాత్ర చేయడం నాకు ఇదే తొలిసారి” అని ఆమె వివరించింది. 'ఇరుముడి' ఒక యాక్షన్ థ్రిల్లర్ అయినప్పటికీ బలమైన భావోద్వేగాలు ఉంటాయని, ముఖ్యంగా తండ్రి కూతుళ్ల మధ్య ఉండే ఎమోషన్ అందరినీ కదిలిస్తుందని వెల్లడించింది. రవితేజతో పనిచేయడంపై మాట్లాడుతూ.. “రవితేజ ఎనర్జీ అసాధారణం. దాన్ని మ్యాచ్ చేయడం చాలా కష్టం.

అయితే ఈ సినిమాలో మీరు మునుపెన్నడూ చూడని ఒక కొత్త రవితేజను చూస్తారు” అని ప్రియా ఆసక్తికర వ్యాఖ్యలు చేసింది. దర్శకుడు శివ నిర్వాణ కథను చెప్పిన విధానం, పాత్రలను మలిచిన తీరు తనను ఎంతగానో ఆకట్టుకుందని

ఆమె ప్రశంసించింది. ప్రస్తుతం తాను 'దూత 2' సిరీస్ షూటింగ్ లో పాల్గొంటున్నానని, 'డెమోంటే కాలనీ 3' కూడా విడుదలకు సిద్ధంగా ఉందని తన భవిష్యత్ ప్రాజెక్టుల గురించి ప్రియా భవానీ శంకర్ వెల్లడించింది.

